

25th March 1963] [Srimathi Jothi Vencatatchellum]

residing in the neighbouring villages. The District Health Officer, Salem, has been instructed to see that the tannery owners adopt the methods suggested.

### III.—PRESENTATION OF THE FINAL SUPPLEMENTARY STATEMENT OF EXPENDITURE FOR 1962-63.

கனம் திரு. எம். பக்தவத்சலம் : கனம் சபாநாயகர் அவர்களே, 1962-63-ம் ஆண்டுக்குரிய இறுதித் துணை மதிப்பீடுகளை நான் சமர்ப்பிக்கிறேன். பற்பல மானியங்களின் கீழ் கோரிக்கைகளை விளக்கும் விரிவான அறிக்கை ஒன்று சபைமுன் வைக்கப்பட்டுள்ளது. மொத்தம் 21.62 கோடி ரூபாய் இந்தத் துணை மதிப்பீட்டில் சேர்க்கப்பட்டுள்ளது. இதில் சுமார் 8.82 கோடி ரூபாய் ரெவின்யூக் கணக்கிலும், சுமார் 5.82 கோடி ரூபாய் மூலதனக் கணக்கிலும், எஞ்சிய சுமார் 6.98 கோடி ரூபாய் பொதுக் கடனைத் திருப்பித்தரும் கணக்கிலும் அடங்கும். ஜனவரி மாத இறுதியில் நான் சபையில் சமர்ப்பித்த முதல் துணை மதிப்பீடுகளில் கோரிய தொகைகள் பெரும்பாலும் புதுப் பணித் திட்டங்களைப் பற்றியவைகளாகும். அதற்குப் பிறகு இன்னும் சில புதுப் பணித் திட்டங்கள் அனுமதிக்கப்பட்டுள்ளன. இவற்றிற்காகவும் நிதி ஒதுக்கம் செய்ய இப்போது உங்கள் அனுமதியைக் கேட்கிறேன். ஆனால், இப்போது கேட்கப் படும் துணை மதிப்பீட்டில் பெரும்பாலான தொகை, 1962-63-ம் ஆண்டின் பட்ஜெட்டில் ஒதுக்கிய தொகைகளைவிட பற்பல தலைப்புக்களில் எதிர்பார்க்கப் படுகின்ற அதிகச் செலவைச் சரிக்கட்டுவதற்காகும். மற்ற பட்ஜெட் வெளியீடுகளுடன் ஏற்கனவே சட்டசபையில் சமர்ப்பித்துள்ள 1962-63 திருத்த மதிப்பீடுகளிலிருந்து, இவ்வாறு பல தலைப்புக்களின்கீழ் செலவினம் அதிகரித்திருப்பதை நீங்கள் பார்த்திருக்கலாம். பற்பல இலாகாக்களின் வேலை திட்டங்களின்கீழும் எவ்வளவு தொகை செலவழிந்து இருக்கிறதென்பதையும் இறுதியாகப் பரிசீலனை செய்து, அச் செலவிற்கு வழிவகை செய்ய இந்த வாய்ப்பினைப் பயன்படுத்திக் கொண்டிருக்கிறோம்.

பொதுக் கடனைத் திரும்பிச் செலுத்துவதற்கு அதிகமான தொகை ஒதுக்கும்படிக் கேட்கப்பட்டிருக்கிறது. இதன் காரணத்தை எளிதில் விளக்க முடியும். பற்பல மாநில வரிகளிலிருந்து வசூலாக்கும் தொகைகள், ஆண்டு முழுவதிலும் ஒரே சீராக வசூலாவது இல்லையென்பது சபையினருக்குத் தெரியும். இதனால் ரெவின்யூ வரவினங்களுக்கும், செலவினங்களுக்குமிடையே ஏற்படும் ஏற்றத் தாழ்வுகளை அவ்வப்போது ரிசர்வ் பாங்கிலிருந்து தாற்காலிகமாக வழிவகை முன்பணத் தொகைகளைப் (ways and means advance) பெற்று ஈடு செய்ய வேண்டியிருக்கிறது. வரித் தொகைகள் வசூலாகி, அரசாங்கத்தின் ரொக்க இருப்பு நிலை அபிவிருத்தியடைந்தவுடன், இந்த முன்பணத் தொகைகள் திரும்பிச் செலுத்தப்படுகின்றன. அரசாங்கம் அவ்வப்போது இவ்வாண்டில் வாங்கித் திரும்பிச் செலுத்திய அத்தகைய முன்பணத்தொகைகளுக்காக, மொத்தம் 6.98 கோடி ரூபாய் அளவிற்கு இந்தத் துணை மதிப்பீட்டில் வகை செய்திருக்கிறோம்.

மூலதனக் கணக்கில் செலவினத்திற்காக அதிகத் தொகை ஒதுக்கப் பட்டிருப்பதைப் பற்றியும் சில வார்த்தைகள் கூற விரும்புகிறேன். அரசாங்க வர்த்தகத் திட்டங்களுக்கு (State Trading Schemes) மூலதன முதலீட்டின்கீழ் 4.67 கோடி ரூபாய் கூடுதலாக நிதி ஒதுக்கம் செய்திருப்பது விசேஷ கவனத்திற்குரியது. இந்திய அரசாங்கம் இந்த ஆண்டு நம் மாநிலத்திற்குக் கூடுதலாக அனுமதித்துள்ள உர வகை களுக்காக தொகைகள் செலுத்துவதற்கென்றே இந்த நிதி ஒதுக்கம் செய்யப்பட்டுள்ளது. நடப்பு ஆண்டில் உர வகைகளின் இருப்பு நிலைமை வெகுவாக அபிவிருத்தி அடைந்திருப்பதைக் குறித்து நான் எனது பட்ஜெட் உரையில் குறிப்பிட்டிருந்தேன். இந்த உர வகைகள் சம்பந்தமாக நமது முதலீடு வெகுவாக அதிகரித்திருப்பதை இப்போது கேட்கப்படும் கூடுதல் நிதி ஒதுக்கம் நன்கு எடுத்துக் காட்டுகிறது. இதற்காக நாம் ஒதுக்கம்

[திரு. எம். பக்தவத்சலம்] [25th March 1963]

அதிகத் தொகைக்கேற்ப, இந்த உர வகைகளைக் குடியானவர்களுக்கு வழங்கக் கூட்டுறவு மொத்த விற்பனைச் சங்கங்களுக்கு விற்பதன்மூலம் கிடைக்கும் தொகையும் உயரும்.

மூலதனச் செலவு அதிகரித்துள்ள மற்ற முக்கிய செலவினங்களிலே, சிறுபாசனத் திட்டங்களுக்காக இப்போது 40 லட்சம் ரூபாய்க்குக் கூடுதல் நிதி ஒதுக்கம் செய்திருப்பதைப் பற்றிச் சிறப்பாகக் குறிப்பிடவேண்டும். நடப்பு ஆண்டில் நம்முடைய மாநிலத்தில் சிறுபாசன வேலைகளுக்காகத் திட்டத்தில் ஒதுக்கியிருந்த உச்சத் தொகைக்கும் மேல் இந்திய அரசாங்கம் 60 லட்சம் ரூபாய் கூடுதலாக நிதி உதவி அளிக்க முன்வந்தது. இந்திய அரசாங்கம் வழங்கிய இந்த உதவியை நாம் முற்றிலும் பயன்படுத்திக் கொண்டிருக்கிறோம். சிறுபாசன வேலைகளுக்காக நாம் இப்போது கேட்கும் கூடுதல் நிதி ஒதுக்கம் அனுமதிக்கப்படுவதன்மூலம், மத்திய உதவி முழுவதையும் பயன்படுத்திக்கொள்ளும் வாய்ப்பு ஏற்படும். தமிழ்நாடு கூட்டுறவு பாங்கு, மத்தியக் கூட்டுறவு பாங்குகள், விவசாய பாங்கு ஆகியவற்றின் பங்குத் தொகையில் முதலீடு செய்வதற்காகவும் அதிகமாக ரூபாய் 28.5 லட்சம் ஒதுக்கும்படி கேட்கிறோம். இதற்கான பணம் முழுவதும் ரிசர்வ் பாங்கின் நீண்டகாலப் பணிகள் நிதியிலிருந்து (Long-Term Operations Fund) நமக்குக் கடனாகக் கிடைக்கும். இந்த உதவி நாட்டின் கூட்டுறவு ஸ்தாபனங்களை அபிவிருத்தி செய்வதற்காக ரிசர்வ் பாங்கு வகுத்துள்ள திட்டத்தின்கீழ் கிடைப்பதாகும்.

ரெவின்யூக் கணக்கில் எழுந்துள்ள கூடுதல் செலவினங்களைப் பற்றியும் சருக்கமாகக் குறிப்பிட விரும்புகிறேன். நீர்ப்பாசன ஆதாரங்களின் பராமரிப்புச் செலவு வெகுவாக அதிகரித்துள்ளது. இதில் பஞ்சாயத்து யூனியன்களின் பொறுப்பில் ஒப்புவிக்கப்பட்ட பாசன ஆதாரங்களின் பராமரிப்பிற்காகக் கொடுக்கப்படும் மானியங்களும் அடங்கும். தவிர, 1961 ஜூலை யில் ஏற்பட்ட பெரிய வெள்ளத்தினால் சேதமடைந்த பாசன ஆதாரங்களின் சீரமைப்புச் செலவும் வெகுவாக அதிகரித்துள்ளது. இந்த இனங்களின்கீழ் கூடுதலாக ஏற்பட்டுள்ள செலவையொட்டி 1.47 கோடி ரூபாய் அளவிற்கு நிதி ஒதுக்கும்படி கேட்கிறோம்.

தொழிற் துறையின்கீழ் 1.30 கோடி ரூபாய் அளவிற்குக் கூடுதல் நிதி ஒதுக்கம் செய்யும்படி கோரியுள்ளோம். திட்டத்தின்கீழ் துவக்கப் பட்டுள்ள பற்பல தொழில் நிலையங்களுக்குத் தேவைப்படும் மூலப்பொருள்களின் (Raw Materials) கொள்முதல் செலவிற்கே இந்தக் கூடுதல் நிதி ஒதுக்கத்தில் பெரும் பகுதி பயன்படும். உதாரணமாக, மேட்டூர் கால்வாயைச் சேர்ந்த தொழிற்சாலைக்கு 24.53 லட்சம் ரூபாயும், கிண்டி செர்விசிங் கார்ப்பொரேஷனுக்கு 41.70 லட்சம் ரூபாயும் கூடுதல் நிதி ஒதுக்கம் கேட்டிருக்கின்றோம். மூலப்பொருள்களின் கொள்முதல் அதிகரித்திருப்பது இந்தத் தொழிற்சாலைகளில் உற்பத்தி அளவு உயர்ந்திருப்பதைக் காட்டுகிறது. இதற்கேற்ப, தொழிற்சாலைகளில் உற்பத்தியாகும் பொருள்களின் விற்பனை மூலம் அதிக வருவாய் கி்டும். மற்றச் செலவினங்கள் பெரும்பாலும் கல்வி (1,17.05 லட்சம் ரூபாய்), மருத்துவம் (89.71 லட்சம் ரூபாய்), ஹரிஜன நலம் (41.63 லட்சம் ரூபாய்) போன்ற அபிவிருத்தித் துறைகளிலேயே அதிகரித்துள்ளன. பொது நிர்வாகம் சம்பந்தமாகச் செலவினம் 99 லட்சம் ரூபாய் அளவிற்கு அதிகரித்திருப்பது கணிசமாகத் தோன்றினும், நடப்பு ஆண்டில் ஏற்படும் உத்தேசச் செலவு 1961-62-ல் ஏற்பட்ட செலவைவிட 20 லட்சம் ரூபாய் மட்டுமே அதிகமாயிருக்கும் என்பதைத் தெரிவித்துக்கொள்ள விரும்புகிறேன்.

மற்றத் தலைப்புகளில் கேட்கப்பட்டுள்ள அதிக நிதி ஒதுக்கம் பட்ஜெட் மதிப்பீடுகளுக்கு மேல் சாதாரணமாக ஏற்படும் உயர்வைத்தான் பிரதிபலிக்கிறது. அவற்றைப்பற்றி விசேஷ விளக்கம் தேவை இல்லை. இந்த உயர்வின் பெரும் பகுதி, 1963-64 பட்ஜெட் மதிப்பீடுகளுடன் சேர் சபையில் சமர்ப்பிக்கப்பட்ட 1962-63 திருத்த மதிப்பீடுகளில் ஏற்கெனவே நாம் எதிர்பார்த்ததுதான்.



25th March 1963] [திரு. எம். பக்தவத்சலம்]

இந்த ஆண்டின் இறுதித் துணை மதிப்பீடுகளை ஏற்றுக்கொள்ளும்படி இச் சபையைக் கேட்டுக்கொண்டு என் சிறுநரையை முடித்துக்கொள்கிறேன்.

#### IV.—ANNOUNCEMENT.

#### FINAL SUPPLEMENTARY STATEMENT OF EXPENDITURE FOR 1962-63.

MR. SPEAKER: Under Rule 159 (2) of the Madras Legislative Assembly Rules, I have waived the time-limit and have allotted two hours on the 27th March 1963 for discussion on the Final Supplementary Statement of Expenditure for 1962-63 and one hour on the 28th March 1963 for voting on the Demands for Grants for Supplementary Expenditure.

#### V.—VOTING ON DEMANDS FOR GRANTS FOR 1963-64—cont.

#### DEMAND No. I—LAND REVENUE DEPARTMENT.

#### DEMAND No. IX—DISTRICT ADMINISTRATION AND MISCELLANEOUS.

THE HON. SRI V. RAMAIAH: Mr. Speaker, Sir, on the recommendation of the Governor, I move—

'That the Government be granted a sum not exceeding Rs. 88,18,100 under Demand No. I—Land Revenue Department.'

Sir, on the recommendation of the Governor, I also move—

'That the Government be granted a sum not exceeding Rs. 5,31,42,500 under Demand No. IX—District Administration and Miscellaneous.'

SRI S. MADHAVAN: Sir, I move—

'That the allotment of Rs. 88,18,100 under Demand No. I—Land Revenue Department, be reduced by Rs. 100.'

SRI P. MURUGAIYAN: Sir, I move—

'That the allotment of Rs. 5,31,42,500 under Demand No. IX—District Administration and Miscellaneous be reduced by Rs. 100.'

MR. SPEAKER: The Demands and the cut-motions are before the House for discussion.

\* திரு. எஸ். மாதவன்: மதிப்பிற்குரிய சட்டமன்றத் தலைவர் அவர்களே, இந்த வருமானத்துறை மானியத்தின் மீது நான் கொடுத்திருக்கும் வெட்டுப் பிரேரணையை ஆதரித்து சில கருத்துக்களைச் சொல்ல விரும்புகிறேன். பொதுவாக நிலத்தின் மீது சுமத்தப்படக்கூடிய சுமை குறைக்கப்படவேண்டுமென்பது அரசாங்கத்தினுடைய கொள்கையாக இருந்து கொண்டிருக்கிறது. சுதந்திரத்திற்குப் முன்னால் அரசாங்கம் ஆட்சியைக் கைப்பற்றுவதற்கு முன்னாலே கூட 1936-ம் ஆண்டு பம்பாயில் கூடிய காங்கிரஸ் கமிட்டி இது போன்ற தீர்மானத்தை இயற்றி அதை அடிப்படையாக வைத்துக்கொண்டு, 1937-லே தேர்தலிலே ஈடுபட்டபோது, தங்களுடைய தேர்தல் அறிக்கையில் நிலத்தின் மீது சுமத்தப்பட்ட சுமை குறைக்கப்படவேண்டுமென்ற கருத்தை காங்கிரஸ் கட்சி வலியுறுத்தி வந்திருக்கிறது. அப்படி இருந்த போதிலும் இன்றைக்கு ஆட்சிக்கு வந்த